

اور چھوٹی پڑھی جاوے تو کس قدر اور بڑی پڑھی جاوے تو کس قدر بدیں وجہ کہ مسجد کی یہ حالت ہے کہ کچھ نمازی اندر سایہ کے اور کچھ باہر  
فرش پر کہ جہاں بالکل دھوپ اور فرش بھی گرم ہوتا ہے۔

## الجواب

جمعہ میں حضور اقدس صلی اللہ تعالیٰ علیہ وسلم سے پہلی رکعت میں سورہ جمعہ دوسری میں سورہ منافقون اور کبھی پہلی میں سورہ اسہ  
دبک الاعلیٰ اور دوسری میں ہل ائتک حدیث الغائبہ ثابت ہے اور حسب حاجت و مصلحت کی پیشی کا اختیار ہے اور اگر تقدیریں پر  
تکلیف و ناگواری ہو تو اختصار لازم ہے مگر حتی الامکان قدر مسنون سے کمی نہ کرے کہ قدر مسنون کا محض کسر کی وجہ سے ناگوار ہونا ان کا تصور ہے  
جس میں نہ وہ سختی رعایت نہ اس کے سبب ترک سنت کی اجازت ہاں اگر مثلاً کوئی مریض یا ضعیف ایسا ہو کہ بقدر سنت پڑھنا بھی اس کے لیے  
باعث تکلیف ہوگا تو اس کی رعایت واجب ہے اگرچہ نماز جمعہ صرف کوثر و اخلاص سے پڑھانا ہو۔ واللہ تعالیٰ اعلم

## اونی اللمعه فی اذان یوم الجمعہ

۱۳

۲۰

بِسْمِ اللّٰهِ الرَّحْمٰنِ الرَّحِیْمِ

نَحْمَدُكَ وَنُصَلِّيْ عَلَى رَسُوْلِكَ الْكَرِیْمِ

**مسئلہ** - از ملک بنگالہ موضع فا کو چیل ضلع سلٹ۔ ڈاکٹر جگدیش پور مرسلہ بلوئی ممتاز الدین صاحب اردی الحجۃ ۱۳۲۰ھ  
کیا فرماتے ہیں علمائے دین اس مسئلہ میں کہ اذان مسجد کے اندر دینا کیسا ہے جمعہ کی اذان ثانی خطیب کے منبر پر بیٹھنے کے بعد جو  
دی جاتی ہے آیا وہ اذان مسجد کے اندر خطیب کے سامنے کھڑا ہو کر کہے یا باہر مسجد کے اور بر تقدیر اول بلا کراہت جائز ہے یا نہیں بعض لوگ  
کہتے ہیں یہ بلا کراہت سب علمائے دین کے نزدیک جائز ہے اور سلف صالحین سے لے کر اس زمانے تک کل اصناف و دیار میں اسی طریقہ مسنون پر  
باتفاق علمائے کرام جاری و دائر ہے۔ شامی میں ہے کہ مؤذن اذان خطیب کے سامنے کہے۔ ہدایہ میں ہے منبر کے سامنے کہے۔ اور اسی پر  
علمائے کرام صلی اللہ تعالیٰ علیہ وسلم کے زمانے میں نہیں تھا مگر یہ اذان اور در مختار میں ہے خطیب کے سامنے کہے ان  
عبارات سے ہو پیدا ہوا کہ دو بر خطیب کے مسجد کے اندر کہے اور باہر مسجد یا صحن مسجد میں کھڑا ہو کر اذان کہنا خلاف کتب فقہ و سلف صالحین کا  
ہے انتہی اور بعض لوگ کہتے ہیں جمعہ کی اذان ثانی مسجد کے اندر منبر کے سامنے کھڑے ہو کر کہے نہیں ہے۔ اگرچہ جہاں تک اطلاق  
بین ید یہ آتا ہے سب جگہ درست ہے انتہی۔ ان میں کونسا قول صحیح ہے۔ بیوا توجروا

## الجواب

ہمارے علماء کرام نے فتاویٰ قاضی خاں و فتاویٰ خلاصہ و فتح القدر و نظم و شرح نقایہ بر جندی و بحر الرائق و فتاویٰ ہندیہ و  
طحاوی علی مراتب الفلاح وغیرہا میں تصریح فرمائی کہ مسجد میں اذان دینی مکروہ ہے فتاویٰ خانیہ میں ہے یبغی ان یؤذن علی

المئذنة او خارج المسجد ولا يؤذن في المسجد يعني اذان منارے پر یا مسجد کے باہر چاہیے مسجد میں اذان نہ کسی جائے یعنی نبی عمارت  
 فتاویٰ خلاصہ و فتاویٰ عالمگیری میں ہے فتح القدیر میں ہے الاقامة في المسجد لا بد واما الاذان في المئذنة فان لم يكن ففي فناء  
 المسجد وقالوا لا يؤذن في المسجد یعنی بکبیر تو ضرور مسجد میں ہوگی۔ یہی اذان وہ منارے پر ہو منارہ نہ ہو تو بیرون مسجد زمین متعلق مسجد میں  
 عمل فرماتے ہیں مسجد میں اذان نہ ہو نیز خود باب الحجۃ میں فرمایا ہو ذکر اللہ فی المسجد ای فی حدودہ لکراهة الاذان فی داخلہ  
 وہ اللہ تعالیٰ کا ذکر ہے مسجد میں یعنی حوالی مسجد کے اندر اس لیے کہ خود مسجد کے اندر اذان دینی مکروہ ہے۔ بشرح مختصر لوقایہ للعلامة  
 عبد العلی میں ہے فی ایراد المئذنة اشعار بان السنة فی الاذان ان يكون فی موضع عال بخلاف الاقامة فان السنة فیها ان  
 تكون فی الارض وايضا فيه اشعار بان لا يؤذن في المسجد فقد ذكر في الخلاصة انه ينبغي الخواص باختصار یعنی صدر الشریعہ  
 قدس سرہ نے اذان کے لیے منارے کا جو ذکر فرمایا اس میں تنبیہ ہے اس پر کہ اذان میں سنت یہ ہے کہ بلند جگہ پر ہو بخلاف بکبیر کہ اُس میں  
 سنت یہ ہے کہ زمین پر ہو نیز اُس میں تنبیہ ہے کہ اذان مسجد میں نہ دی جائے خلاصہ میں اس کی مانعت کی تصریح ہے۔ بحوالہ اللان میں  
 ہے فی الفتیحة بسن الاذان فی موضع عال والاقامة على الارض وفي المغرب اختلاف المشايخ اه والظاهر انه ليس المكان  
 العالي في اذان المغرب ايضا كما سيأتي وفي السراج الوهاج ينبغى ان يؤذن في موضع يكون السمع للغير ان وفي الخلاصة  
 ولا يؤذن في المسجد اه مختصرا یعنی قنبرہ میں ہے کہ اذان بلندی پر اور بکبیر زمین میں ہونا سنت ہے اور مغرب کی اذان میں مشایخ کا  
 اختلاف ہے کہ وہ بھی بلندی پر ہونا سنون ہے یا نہیں اور ظاہر ہے کہ مغرب میں بھی اذان بلندی پر ہونا سنت ہے اور سراج الوهاج  
 میں ہے اذان وہاں ہونی چاہیے جہاں سے ہمسایوں کو خوب آواز پہنچے اور خلاصہ میں فرمایا کہ مسجد میں اذان دہے اسی میں بعد چند روئی  
 کے ہے السنۃ ان يكون الاذان في المنارة والاقامة في المسجد سنت یہ ہے کہ اذان منارے پر ہو اور بکبیر مسجد میں۔ حاشیہ طحاوی میں  
 ہے یکرہ ان يؤذن في المسجد كما في الفهستاني عن النظم فان لم يكن ثمه مكان مرتفع للاذان يؤذن في فناء المسجد كما  
 في الفتح یعنی مسجد میں اذان دینی مکروہ ہے جیسا کہ قستانی میں نظم سے منقول ہے تو اگر وہاں اذان کے لیے کوئی بلند مکان نہ بنا ہو تو  
 مسجد کے آس پاس اُس کے متعلق زمین میں اذان دے جیسا کہ فتح القدیر میں ہے۔ یہ تمام ارشادات صاف صاف مطلق بلا قید ہیں  
 جن میں جمعہ وغیرہ کسی کی تخصیص نہیں مدعی تخصیص پر لازم کہ ایسے ہی کلمات صریحہ معتمہ میں اذان ثانی جمعہ کا استثناء دکھائے مگر ہرگز  
 نہ دکھائے گا رہا لفظ بین یدی الامام یا بین یدی المنبر سے استدلال مذکور فی السؤال وہ محض ناواقفی ہے ان عبارات کا  
 حاصل صرف اس قدر کہ اذان ثانی خلیفہ کے سامنے منبر کے آگے امام کے مواجہہ میں ہو اس سے یہ کہاں سے نکلا کہ امام کی گرد میں  
 منبر کی لگ پر ہو جس سے داخل مسجد ہونا استنباط کیا جائے بین یدی سمت مقابل میں منتہائے جہت تک صادق ہے جو وقت طلوع مواجہ  
 مشرق یا ہنگام غروب مقبیل مغرب کھڑا ہو وہ ضرور کہے گا کہ آفتاب میرے سامنے ہے یا فارسی میں ہمدرد بردی من سمت یا عربی میں  
 الشمس بین یدی حالانکہ آفتاب اُس سے تین ہزار برس کی راہ سے زیادہ دور ہے۔ اللہ عزوجل فرماتا ہے یعلم ما بین یدیہم  
 وما خلفہم اللہ بھادرتھانی جانتا ہے جو کچھ اُس کے سامنے ہے یعنی آگے آنے والا ہے اور جو کچھ اُن کے پیچھے یعنی گزر گیا۔

یہ ہرگز ماضی و مستقبل سے مخصوص نہیں بلکہ ازل تا ابد سب اُس میں داخل ہے۔ یوہیں ملائکہ کرام علیہم الصلوٰۃ والسلام کا قول کہ قرآن عظیم نے ذکر فرمایا کہ ما بین ابدینا وما خلفنا وما بین ذلك اللہ ہی کا ہے جو کچھ ہمارے آگے ہے اور جو کچھ ہمارے پیچھے اور جو کچھ ان کے درمیان ہے تمام ماضی و مستقبل و حال سب کو شامل ہے ہاں ایسی جگہ عرفاً بنظر قرآن حالیہ ایک نوع قرب ہر شے کے لائق مستفاد ہوتا ہے نہ اتصال حقیقی کہ خواہی خواہی وقوع فی المسجد پر دلیل ہو قال اللہ تعالیٰ و هو الذی یرسل الریاح لیشربین یدی رحمتہ حتی اذا اقلت سبحا باثقالا سفنہ لبلد میت فانزلنا بہ الماء الایہ۔ اللہ ہے کہ بھجتا ہے ہوا میں خوشی کی خبر لاتی باران رحمت کے آگے یہاں تک کہ جب اُنہوں نے اُبھارے بوجھل بادل ہم نے اُسے رواں کیا کسی مردہ شہر کی طرف تو اتارا اُس سے پانی بین یدی نے قرب مطر کی طرف اشعار فرمایا مگر یہ نہیں کہ ہوا میں چلتے ہی پانی معاً اترے بلکہ چلیں اور بادل اُٹھے اور بوجھل پڑے اور کسی شہر کو چلے وہاں پہنچ کر برسے و قال تعالیٰ۔ ان هو الا نذیر لکم بین یدی عذاب شدید ۵ محمد صلی اللہ تعالیٰ علیہ وسلم ایسے نہیں جیسا کہ اے کافر و کفر مانگتے ہو وہ تو نہیں مگر تمہیں ڈرسانے والے ایک سخت عذاب کے آگے۔ آیت نے قرب قیامت کا اشارہ فرمایا نہ یہ کہ بعثت کے برابر ہی قیامت ہے پھر اُس کا قرب اُس کے لائق ہے۔ تیرہ سو تینتالیس برس گزر گئے اور ہنوز وقت باقی ہے پس جو اذان در مسجد پر یا فنائے مسجد کی کسی زمین میں جہاں تک حائل نہ ہو محاذات امام میں دی جائے اُس پر ضرور بین یدی یہ صادق ہے بلاشبہ کہا جائے گا کہ امام کے سامنے خطیب کے در و در منبر کے آگے اذان ہوئی اور اسی قدر درکار ہے غالباً خود مستدین کو معلوم تھا کہ قریب مسجد بیرون مسجد مواجہہ امام کو بھی بین یدی یہ شامل ہے و لہذا رو برو خطیب کہنے کے بعد ان لفظوں کی حاجت ہوئی کہ مسجد کے اندر مگر خاص یہی لفظ کہ اصل مدعا تھے صرف اپنی طرف سے اضافہ ہوئے۔ شامی و دہایہ و در مختار و غیر ہا میں کہیں اس کی پوچھی نہیں۔ اب ہم ایک حدیث صحیح ذکر کریں جس سے اس بین یدی کے معنی بھی آفتاب کی طرح روشن ہو جائیں اور اُس اذعانے توارث کا حال بھی کھل جائے سنن ابی داؤد شریف میں بسند حسن مروی ہے حد ثنا النقیلی ثنا محمد بن سلمۃ عن محمد بن اسحاق عن الزہری عن السائب بن یزید رضی اللہ تعالیٰ عنہ قال کان یؤذن بین یدی رسول اللہ صلی اللہ تعالیٰ علیہ وسلم اذا جلس علی المنبر یوم الجمعة علی باب المسجد و ابی بکر و عمر یعنی رسول اللہ تعالیٰ علیہ وسلم جب روز جمعہ منبر پر تشریف فرما ہوتے تو حضور کے در و در مسجد کے دروازے پر دی جاتی اور یوہیں ابو بکر صدیق و عمر فاروق رضی اللہ تعالیٰ عنہما کے زمانے میں۔ اس حدیث جلیل نے واضح کر دیا کہ اس در و در سے امام پیش منبر کے کیا معنی ہیں اور یہ کہ زمانہ رسالت خلفائے راشدین سے کیا متواتر ہے۔ ہاں یہ کہیے کہ اب ہندوستان میں یہ اذان متصل منبر کہنی شائع ہو رہی ہے مگر نص حدیث سے جدا تصریحات فقہ کے خلاف کسی بات کا ہندویوں میں رواج ہو جانا کوئی حجت نہیں۔ ہندیوں میں ایک یہی کیا اور وقت کی اذانیں بھی بہت لوگ مسجد میں دے لیتے ہیں حالانکہ وہاں تو ان تصریحات اللہ کے متقابل بین یدیہ وغیرہ کا بھی دھوکا نہیں پھر ایسوں کا فعل کیا حجت ہو سکتا ہے۔ الحمد للہ یہاں اس سنت کریمہ کا اجبار بجز وہاں نے اس فقیر کے ہاتھ پر کیا میرے یہاں مؤذنون کو مسجد میں اذان دینے سے مانعت ہے۔ جمعہ کی اذان ثانی مجد اللہ تعالیٰ منبر کے سامنے دروازہ مسجد پر چوٹی ہے جس طرح زمانہ اقدس حضور پر نور ستیہ عالم



صلی اللہ تعالیٰ علیہ وعلیٰ آلہ وسلم و خلفائے راشدین رضی اللہ تعالیٰ عنہم میں ہوا کرتی تھی ذلک فضل اللہ یؤتیہ من یشاء واللہ ذوالفضل العظیم والحمد للہ رب العالمین بعض دیگر جن سے سائل نے دوسرا قول نقل کیا اگرچہ اتنا سمجھے بین یدی سے داخل مسجد ہونا اصلاً مفہوم نہیں ہوتا مگر کتابوں پر نظر ہوتی تو خلاف تصریحات علماء یہ ادعا نہ ہونا کہ مسجد کے اندر مکروہ نہیں ہے۔ فقیر پر نیت خاکبوسی آستانہ علیہ حضرت سلطان الادلیا محبوب الہی نظام الحق والدین رضی اللہ تعالیٰ عنہ بریلی سے شہ الرحال کر کے حاضر بارگاہ غیاث پور شریف ہوا تھا دہلی کی ایک مسجد میں نماز کو چاہنا ہوا اذان کہنے والے نے مسجد میں اذان کسی فقیر نے حسب عادت کہ جو ام خلاف مشروع مطر پاپا مسئلہ گزارش کر دیا اگرچہ اُن صاحب سے اصلاً تعارف نہ ہوا ان مؤذن صاحب سے بھی بہ زنی کہا کہ مسجد میں اذان مکروہ ہے کہا کہاں لکھا ہے۔ میں نے قاضی خان۔ خلاصہ۔ عالمگیری۔ فتح القدیر کے نام لیے۔ کہا ہم اُن کی نہیں مانتے فقیر سمجھا کہ حضرت طائفہ غیر مقلدین سے ہیں۔ گزارش کی کہ آپ کیا کام کرتے ہیں۔ معلوم ہوا کسی کچھری میں نوکر ہیں۔ فقیر نے کہا حکم الحاکمین جل جلالہ کا سچا حقیقی دربار تو ارفع و اعلیٰ ہے آپ انھیں کچھروں میں روز دیکھتے ہوں گے چہرہ اسی مدعی مدعا علیہ کو ہوں کی حاضری کچھری کے کمرے کے اندر کھڑا ہو کر پکارتا ہے یا باہر۔ کہا باہر۔ کہا اگر اندر ہی چلانا شروع کرے تو بے ادب ٹھہرے گا یا نہیں بولے اب میں سمجھ گیا۔ غرض کتابوں کو نہ مانا جب اُن کی سمجھ کے لائق کلام پیش کیا تسلیم کر لیا۔ فکر ہرگز بقدر ہمت اوست الحمد للہ حق واضح ہو گیا **اقول** وباللہ التوفیق یہاں دو نکتے اور قابل لحاظ وغیر میں اول اگر بانی مسجد نے مسجد بناتے وقت تمام مسجد بیت سے پہلے مسجد کے اندر اذان کے لیے منارہ خواہ کوئی محل مرتفع بنایا تو یہ جائز ہے اور اتنا کثرت اذان کے لیے جدا سمجھا جائے گا اور مسجد میں اذان دینے کی کراہت یہاں غایب نہ ہوگی جیسے مسجد میں وضو کرنا اصلاً جائز نہیں مگر پہلے سے اگر کوئی محل معین بانی نے وضو کے لیے بنا دیا ہو تو اُس میں وضو جائز ہے کہ اُس قدر مستثنیٰ قرار پائے گا ایشاہ میں ہے تکرہ المضمضة والوضوء فیہ الا ان یکون ثمة موضع اعد لذلك لا یصلی فیہ اونی اناء در مختار میں ہے یکرہ الوضوء الا فیما اعد لذلك رد المحتار میں ہے لان ماء مستقذر طبعاً فیجب تنزیہ المسجد عنہ کما یجب تنزیہا عن المحاط والبلغم بدائع فقیر نے اُس پر تعلیق کی ہذا تعلیل علی مذهب محمد المصطفیٰ اماعلی قول الامام من تجبیس الماء المستعمل فظاہر رد المحتار میں ہے قول الا فیما اعد لذلك انظر هل بشرط اعداد ذلك من الواقت امر لا فقیر نے اس پر تعلیق کی **اقول** نعم وشیء اخر فوق ذلك وہی ان یکون الاعداد قبل تمام المسجد یة فان بعدہ لیس له ولا غیرہ تعریضہ للمستقذرات ولا فعل شیء یجخل بحومتہ اخذتہ مما یاتی فی الوقف من مسئلة بناء الواقت فوق المسجد بیتا لیسکنہ الامام اسی طرح اگر منارہ یا منارہ بیرون مسجد فنائے مسجد میں تھا بعدہ مسجد بڑھائی گئی اور زمین متعلق مسجد مسجد میں لے لی کہ اب منارہ اندرون مسجد ہو گیا اس پر بھی اذان میں حرج نہ ہوگا کہ یہ بھی وہی صورت ہے کہ اس زمین کی مسجدیت سے پہلے اس میں یہ محل اذان کے لیے مصلوع ہو چکا تھا کسا لا یحقی ہاں اگر داخل مسجد کوئی شخص اگرچہ خود بانی مسجد یا مکان اذان کے لیے مستثنیٰ کرنا چاہے تو اُس کی اجازت نہ ہونی چاہیے کہ بعد تمام مسجد کسی کو اُس سے استثناء فعل مکروہ کے لیے بنا کا اختیار نہیں۔ در مختار میں ہے لو بنی فوقہ للاہام لا یضر لانه من المصالح اما لو تمت المسجد یة ثمارا والبناء منع ولو قال عنیت ذلك لم یصدق تا تاریخانیہ فاذا کان هذا

فی الواقع کیفیت بغیرہ فیجب ہدمہ ولو علی جدار المسجد ووم متعلقات مسجد میں مسجد کے لیے اذان ہونے کو عرف میں یوں تیسرے کہتے ہیں کہ فلاں مسجد میں اذان ہوئی مثلاً منارہ بیرون مسجد زمین خاص مسجد سے کسی گز کے فاصلے پر ہو اور اس پر اذان کسی جگہ تو ہر شخص ہی کے گا کہ مسجد میں اذان ہو گئی نماز کو چلیں کوئی نہیں کہتا کہ مسجد کے باہر اذان ہوئی نماز کو اٹھو عرف عام شائع ہے جس سے کسی کو مجال انکار نہیں دہنا امام محقق علی المطلق نے ہو ذکر اللہ فی المسجد کی وہ تفسیر فرمادی کہ ای فی حدودہ اور اس کی دلیل وہی ارشاد فرمائی کہ لکھتے اذان فی داخلہ یہ نکتہ خوب یاد رکھنے کا ہے کہ کوئی سخن تاثر اس نظائر حدیث مسلم عن ابن مسعود رضی اللہ تعالیٰ عنہ و قفا ان من سنن الہدی الصلاة فی المسجد الذی یؤذن فیہ و امثال عبارات کہہ خروج من لم یصل من مسجد اذن فیہ سے دھوکا دکھائے اور اشیاہ حدیث ابن ماجہ عن امیر المؤمنین عثمان الغنی رضی اللہ تعالیٰ عنہ عن النبی صلی اللہ تعالیٰ علیہ وسلم من ادرك الاذان فی المسجد ثم خرج لم یخرج لحاجتہ وھو لا یرید الرجعة فهو منافی سے دھوکا اور بھی ضعیف تر ہے فان فی المسجد طرف الادراک دون الاذان و لہذا علمنا منادی نے تیسرے میں اس حدیث کی یوں شرح فرمائی (من ادرك الاذان) دھوکا (فی المسجد) الخ بلکہ خود حدیث شرح حدیث کو بس ہے احمد بسند صحیح عن ابی ہریرۃ رضی اللہ تعالیٰ عنہ قال امرنا رسول اللہ صلی اللہ تعالیٰ علیہ وسلم اذا کنت فی المسجد فودی بالصلاة فلا یخرج احدکم حتی یصلی بالجماعاں ایسے الفاظ واقع ہوں اُنھیں دو نکتوں سے ایک پر محمول ہیں اقول وہ بچھل مافی الجلابی انہ یؤذن فی المسجد او مافی حکمہ لاقی البعید منہ اہ ای یؤذن فی حدود المسجد و فناءہ کما فیہ بہ الا امام المحقق علی المطلق او فی نفس المسجد ان کان ثمرہ موضع اعتدالہ من قبل او یؤذن فیما ہو فی حکمہ لقرابہ منہ بحيث یعد الاذان فیہ اذا نال المسجد کما فعل عثمان رضی اللہ تعالیٰ عنہ حدیث احداث الاذان الاول علی الزوراء دار فی السور و لا یؤذن للمجد فی البعید منہ فان المسجد اذا کان غریب البلد مثلاً و اذن شرابیہ بل اذن مسجد صحیح آخر لا یعد ذلك اذا نالہ کما لا یحیی فلا استنداک بکلام الجلابی علی کلام النظم کما زعم الفقہستانی و لہذا التوفیق و بما قد منا من تحقیق مفاد بین یدیاہ وانہ یستدعی بقربیۃ الحال قربانیا سب المقام لالا اتصال و ضم یحمد اللہ ما قال الفقہستانی تحت قول التقایۃ اذا جلس علی المنبر اذن ثانیاً بین یدیاہ ما نصہ ای بین الجهتین للسامنین لیبین المنبر و الامام و یسارہ قریباً منہ و وسطہما بالکون فی شتمل ما اذا اذن فی زاویۃ قائمۃ او حادۃ او منفرجۃ حادۃ من ہاتین الجهتین اہ فلیس القرب منکر اولاً بالاتصال مضمی اذ اتا اراد بہ اخراج البعد الذی لا یعد بہ الا اذان اذانا فی ذلک المسجد کما ذکرناہ فی کلام الجلابی غرض عام کتب معتمدہ مذہب کے حکمات اگر ایک آدمی غریب و نامتداول کتاب میں کوئی تصریح بھی ہوئی عقلاً و عرفاً و شرعاً قابل قبول نہ ہوئی کہ اتری ان العلامة الطحطاوی کیف اقتصر فی الحکمہ علی حکایۃ ما فی الفقہستانی عن النظم ولم یرجع علی استدراکہ اصلاً علما منہ ان الاستدراک مستدرک لا ینتقی نقلاً نہ کوئی لفظ محتمل تا صریح صاف مانا لان توجیہ و صحیح کما لا یحیی علی ذی عقل فیجہ ہکذا ینتقی التصیق وانہ سبحانہ ولی التوفیق و الحمد للہ رب العالمین صلی اللہ تعالیٰ علی سیدنا و مولانا محمد و آلہ و صحبہ اجمعین آمین - واللہ تعالیٰ اعلم و علیہ جل مجدہ اتم و احکم۔